



కొబ్బరికాయ
కథలు
పనికొబ్బరి
కథలు

శనివారం
కథలు

“మనం చదివే చాలా కథలకన్నా. మనం రాసే కథలే మనకి బాగుంటున్నాయి. అయినా మనం పంపించే కథలు ఈ ప్రతికంవాళ్ళు ప్రచురించరే?” అని మీరెప్పుడైనా బాధపడ్డారా? ఇప్పుడూ పడుతున్నారా? పడకండి. దైర్యం చేతబట్టుకోని. కాళ్ళు నిలదొక్కుకోండి.



మీరు పంపించే కథలు మీకొక్కరికే బాగుంటే చాలదు. అందరికీ బాగుండాలి. అప్పుడే సంపాదకులు వాటిని ప్రచురిస్తారు. బాగున్న కథల్ని ప్రతికల వాళ్ళు కళ్ళకద్దుకొని మరీ ప్రచురిస్తారు. వేసిన వాటికి తృణమో, పణమో పారితోపికం కూడా ఇస్తారు. (పూర్వం రమారమి తృణమే ఇచ్చేవారు. ఇప్పుడు పణం ఇస్తున్నారు.)

బాగా వుండేటట్టు కథ రాయాలంటే దానికి అనుభవం కావాలి. “వాల్లేవయ్యా! ఆపాటి అనుభవం మాకూ వుంది. ఊకోట్టడం వచ్చిన దగ్గర్నుంచి కథలు వింటున్నాం. కూడబలుక్కొని చదవడం మొదలెట్టిన దగ్గర్నుంచి కథలు చదివేస్తున్నాం. కాంపోజిషన్లు రాయడం మొదలెట్టిన మర్నాటినుంచి కథలూ రాస్తున్నాం. ఇంతకన్నా ఇంకేం కావాలి?” అని మీలో ఏ ఒక్కరైనా ఆన గలిగితే మీకు అనుభవముందని తప్పకుండా ఒప్పుకుంటాను. చిన్నప్పట్టుంచీ కథలు వినాలనీ, చదవాలనీ, వ్రాయాలనీ తపాతపా పున్నవాళ్ళు మంచి కథకులవడానికి అవకాశాలున్నాయి.

భా గవతం రాసిన బమ్మెర పోతరాజు గారు మాత్రం ఎలా రాశారు? విబుధ పరులవల్ల విన్నంత, కన్నంత, తెలియవచ్చినంత తేలుపరిచారు. ఆహా! దొరికింది కీలకం! ఇదే మంచి కథలు రాయడానికి సూత్రం! కథ రాసేవాడు, ముందు బోలెడంత వినాలి. లాకాయి లాకాయివాళ్ళు చెప్పేది కాదు. విబుధపరులు చెప్పేది. ఆ తరవాత కనాలి. (అప్పుడే కథలు కనకూడదు, ఆ మాటకొస్తే కలలూ కనకూడదు. లోకాన్ని చూడాలి.)


కన్నతరవాత తెలుసుకోవాలి. కన్నవీ, విన్నవీ తెలుసుకున్నవీ కలగలుపు చేసేసి చెప్పాలి. (మామూలుగా కాదు. తేలుపరిచాలి) అలాచేస్తే అందరూ భాగవతమంత బాగుండే రచనలు చేయగలరు.

“అబ్బే! అంత పెద్ద ఆశలేం లేవు. నేను చస్తే బమ్మెర పోతరాజుగారంతవాణ్ణి కాలేను. ఏదో చిన్న కథ రాసి, అది ప్రతికలో పడితే నా పేరు చూసి మురిసిపోదా మని ముచ్చలుపడుతున్నాను” అంటారా? మీరింక కథలు రాయక్కర్లేదు. మీ ముచ్చలు తీర్చడానికి మీరు రాసిన కథ బాగున్నా (మీకు) బాగులేకపోయినా (అందరికీ) ఏ సంపాదకుడూ ప్రచురించి, ఇతర పాఠకుల్ని ఇబ్బందిపెట్టలేదు.



స్వాతి నవరవార ప్రతిక 28.8.92

అచ్చులో మీ పేరు చూసుకోడానికి అనేకానేక మార్గాలనున్నాయి. మంచి నిధులకు విరాళం లివ్వండి. మీ పేరు అచ్చులో చూడమని మార్గముంది;



నా పేరు అచ్చులో పడింది!!

ఈ మార్గం మాత్రం తొక్కకండి. చిక్కులు పడతారు. మొదటి అచ్చులో పడి, తరువాత ఉచ్చులో సూపడతారు.

పేరు తెచ్చుకోవలసింది! (వెడ్డపేరు కాదు. మంచి పేరు) పెద్ద ఆశయాలుంటేనేగాని, చిన్న (మెత్తు) పేరు సైతం రమ్మన్నారాదు. బమ్మెర పోతరాజుగారి ఉపమానమే మళ్ళీ తీసుకుందాం. ఆయన భాగవతం రాశారంపే ఎలా రాశారు? గంటం పట్టుకొని తాలూకుల మీద చెక్కారు.

దానికెంత ఓపిక కావాలి. బోలెడంత. ఆయనకు న్నంత ప్రజ్ఞలేకపోయినా, అంత ఓపిక మీకూ వుంటే మీరూ కథకులవుతారు.

“అ” భ్యాసం కూసువిద్య” అన్నారు? పెద్దలు. సాధనమున పనులు సమకూరు’ ధరలోన’ అని కూడా వాళ్లే అన్నారని ఎందరెందరో ఉద్ఘాటిస్తున్నారు. మీరు కథకులపడానికి సాధనాలేమిటో ఆలోచిద్దాం.

కథ రాయాలంటే ఏం కావాలి? కథే కావాలి. చెప్పడానికేం లేకపోతే చెప్పే ప్రయోజనం? కొంత మంది గొప్ప కథకులు ఏం లేకపోయినా గొప్ప గొప్పగా చెప్పేస్తారు. వాళ్ళు ఏమిటి వ్రాశారనికాదు. ఎలా వ్రాశారని మనం చదువుతాం. వాళ్ళలాగ చెయ్యి తిరిగాక అలా మీరూ రాయొచ్చుగాని ప్రస్తుతం కథ వున్న కథలే రాయండి.

సరే. కథ కావాలి. ఇది ఇంతకుముందు ఎవరూ ఎక్కడా రాయనిదైతే చాలా మంచిది. దేనిమీద రాయడం అని బాధపడకండి. హాస్యమాడేవాళ్ళు ‘దేని మీద అని ప్రశ్నేమిటి అందరూ కాగితంమీదే రాస్తారు’ అని సమాధానం చెప్తారు.

అబ్బ! గోడమీద కథ రాయడం చాలా కష్టం.

28.8.92 స్వాతి సవరివార పత్రిక



పూ ర్యం అలంకార శాస్త్రజ్ఞులు ఫలనా ఫలనా విషయాల గురించే వ్రాయాలి, అంటూ అనుశాసనం చేశారు కాబట్టి ఇబ్బందిలేదు. ఇప్పుడో అన్నీ కావ్య వస్తువులే!

“కుక్కపిల్ల అగ్గిపుల్ల సబ్బుబిల్ల కాదేదీ కవిత కస్తరం”

అన్నాడు ఆధునిక కవి. దేని గురించైనా మనం రాయొచ్చు. “ఒక కుక్కపిల్ల సైకిల్ కింద పడింది. కుయ్యోమని అరిచింది. ఆ అరుపు పక్కనున్న ఆఫీసులోని గుమాస్తా విన్నాడు. ఏంటూ, పరధ్యానంగా హెడ్ గుమాస్తాపై కలం విడిచింపాడు. సిరా పడింది. హెడ్ గుమాస్తాకి కోపమొచ్చింది. గడ్డించాడు. గుమాస్తా గాభరాపడ్డాడు. సిరాబుడ్డ మీద పడ్డాడు. పైలు పాడైంది. అతడు చిరాకుగా వున్నాడు.

అప్పుడే పెద్ద ఆఫీసర్ వచ్చాడు. ఆయన హెడ్ గుమాస్తాని పిలిచాడు. చిరాకులో ఈయన వినిపించు కోలేదు” ఇలా ఎంత గొలుసైనా అల్లుకుపోవచ్చును” పెద్ద పెద్ద ఆఫీసరు చిన్న గుమాస్తాని తరవాత మెచ్చు కున్నాడు. సిరా ఏ పైలుమీద పడి పేజీని అలికిసేందో, ఆ పేజీలో దొంగలెక్కలున్నాయి.

అవితణిఖీవేసే వాళ్ళకి అంతు చిక్కలేదు. అనుమానించారు. ఆ పైలు పోలీసు లేబరేటరీకి పంపించారు. నేరం బయటపడింది. పెద్ద ఆఫీసరుకి, హెడ్ గుమాస్తాకి శిక్షపడింది. చిన్న గుమాస్తాకి ప్రమోషన్ వచ్చింది.

అతడు సంతోషంగా ఇంటికి వెడుతూవుంటే సైకిల్ కిందపడ్డ కుక్క ఎదురొచ్చింది. నీ మూలాన నాకు ప్రమోషన్ అని దాన్ని అతడు సమీపించి లాలించాడు. అది అతని చెయ్యి కరిచింది. అతడు వెదవ కుక్క! అని రాయితో కొట్టాడు.

అది పారిపోతూ కారుకిందపడి చచ్చిపోయింది. చిన్న గుమాస్తా దాన్ని చూసి ఏమనుకున్నాడు...??




చూశారా మీకేదో ఉదాహరణ చెప్పాలని ఇంత కథ అల్లేశాను. ఇలాగ మీరూ అల్లొచ్చు. ఈ కుక్క కథ టూకీగా చెప్పాలంటే ఇలా చెప్పినా. ఇదే చిలవలూ,

పలవలూ చెక్కి, పెద్ద కథని చేయవచ్చు. జీవితంలో జరిగిన చిన్న సంఘటన తీసుకొని ఎవరైనా ఇలా రాయవచ్చు. అయితే తీసుకున్నదాన్ని మనం కొత్త కోణంలోంచి చూడాలి. లేదా కొత్త రకంగా చెప్పాలి. పాత సంఘటనల్ని, పాత పద్ధతిలోనే చెప్పే ఎవరిక్కావాలి?

చెప్పిందే చెప్పి, చెప్పిందే చెప్పి, మళ్ళా చెప్పి కొంతమంది హరిదాసులు సైతం రక్తికట్టిస్తారు. చిన్న వాళ్లే విని, చిన్నవాళ్లే విని, మళ్ళా మళ్ళా ఆనందించారంటే ఆ చెప్పడంలో గొప్పతనముందని మనం చెప్పుకోవాలి.

చెప్పే తీరు, తేలతెల్లంగా వుండాలి. సూటిగా వుండాలి. మన అమ్మమ్మలూ, నాయనమ్మలూ చెప్పగా మనం చిన్న మొట్టమొదటి కథ ఒకటి తీసుకుందాం.

“అనగనగా ఒక రాజు. ఆ రాజు కేడుగురు కొడుకులు. ఆ ఏడుగురు కొడుకులూ వేలకెళ్ళి... ఈ కథ మీకూ తెలుసు కాబట్టి అంతా రాయను. ఈ కథలో వున్న సుగుణమేమిటి? పాత్రల్ని ప్రవేశపెట్టడంలో దొంగతనం గుడులేదు. తికమక లేదు. తెలిసిన పాత్రల ద్వారా తెలియని పాత్రల్ని కథకుడు ప్రవేశపెడుతున్నాడు. అదీ తేలతెల్లంగా కథ చెప్పే తీరు.



ఈ ఏడు చేపల కథలోనే మరొక సుగుణముంది. అది- కొనమెరుపు. చివర చీమ చెప్పే సమాధానం మనకి నవ్వు పుట్టిస్తుంది. కథ అయిపోయిందనిపిస్తుంది. ప్రతి కథలోనూ ఈ గుణముండాలి.

ప్రఖ్యాత కథానికార రచయిత వోహెన్స్ చిట్టచివర తాను తిప్పదలిచే మలుపు మొట్టమొదట ఆలోచించుకొని కథ రాసేవాడట. మీరూ అలా ఆలోచించడం ఒక పద్ధతే.

అంతాన్ని ఆదిలోనే ఊహించకపోయినా, మధ్యలో ఊహించినా మంచిదే. కుంచాన్ని నిలుపుగా కొలవడానికి వీల్లేకపోతే, అడ్డంగా కొలిచినా కొన్ని గింజలు నిలుస్తాయి. ఇందాకా మీకు ఉదాహరణ కింద కుక్క కథ చెప్పాను. అందులో కొంత అల్లగానే కొనమెరు పేమిటా అని ఆవ్యక్తంగానే ఆలోచించాను.

తనకి ఉపకారం చేసిన కుక్కపిల్లకి గుమాస్తా కృతజ్ఞత చెప్పడంతో కథ అంతం చేద్దామనుకున్నాను. ఇది మరీ రొటీనుగా ఉందని, అది అతని చెయ్యి కరిచిందని చెప్పాను. ఇప్పుడు అనవసరంగా కుక్కపిల్ల

విలన్ అయిపోయిందే అని నాకూ బాధ కలిగింది. కరిచిన కుక్కని ఎవడూ క్షమించడు.

అందుకే గుమాస్తా దాన్ని కొట్టాడన్నాను. అది కారుకిందపడి చచ్చిపోయిందన్నాను. అప్పుడు గుమాస్తా ఏమనుకున్నాడో మీరే ఊహించుకోండి న్నాను. ఇప్పుడు పాఠకులు కూడా కథలో పాల్గొంటారు.



ఇలా ఆంజెంవారిగా ఆలోచించి కథ రాయడానికి మీరూ సిద్ధంగా వున్నారా. సరే మీతో కలిసి సహాయం చేస్తాను. కథావస్తువు ఎంచుకున్నాక, క్రమాన్ని ఆలోచించుకున్నాక కాగితంమీద పెట్టడమే తరువాతి.

కథ చెప్పడానికి భాషకావాలిగా. ఎలాంటి భాషలో చెప్పడం? మనకొచ్చినంత భాషలోనే ఎలా మాట్లాడుకుంటే అలా రాయవచ్చుననే పరంగా గుర్రామూర్తి గారి ధర్మా అని లభించింది. దాన్ని సర్దిచెప్పడానికి చెసుకుందాం.

'నిజం చెప్పడానికి ఉన్నమాటలు వారు. అబద్ధమాడడానికి మాటలకోసం వెతకాలి? అని (బహుశా) చలంగారు (కాబోలు) అన్నారు. తెలియని మాటలు ఉపయోగించవద్దు. వాడిన మాట అక్కడ ఆ సందర్భంలో అవసరమా కాదా అని కూడా ఆలోచించాలి. మాటల్ని తూచి వాడమన్నాడు.



మాటల్ని తూచడమెలాగ. "అవేం ఘన, ద్రవ, వాయుపదార్థాలూ తూచడానికి?" అనుకోవద్దు. మాటల్ని తూచి వాడగలిగినవాడే సమర్థుడని చెప్పాలి. 'కీలెరిగి వాత, వీలెరిగి చేత' అన్నట్టు వాడినమాట అతికినట్టుండాలి. ఆ మాట వాక్యంలో ముందొచ్చినా, వెనకొచ్చినా పనికిరాదు. ఒక ఉదాహరణ చెప్తాను.

"నీతా! నిన్ను ప్రేమిస్తున్నాను. నీవు నిరాకరిస్తే చచ్చిపోతాను" ఆమె నిరాకరించింది. ఆతడు చనిపోయాడు. అరవై ఏళ్ళ తరువాత.

ఈ ఉదాహరణలో 'అరవై ఏళ్ళ' తరువాత అన్న మాట ఆఖర్వోస్తేనే జోకు. 'ఆమె నిరాకరించింది. అరవై ఏళ్ళ తరువాత అతడు చచ్చిపోయాడు' అన్నా

మనుకోండి గమ్మత్తేముంది?



కప్పుడు, ఒక వారపత్రిక సంపాదకులు తిరుస్కరించిన ఒక కథలోంచి మరో ఉదాహరణ ఇస్తాను.

"ప్రేమ... ఈ రోజుంలో మరీ కేవలం యువతీ యువకులకు అది పర్యాయ పదమయింది--"

పర్యాయపదం కాదు. ఊతపదమైంది అనాలి. రచయిత తాను వాడే మాట ఏమిటో ఆలోచించకుండా వాడేయకూడదు.

తిరుస్కరించిన కథలోంచి ఎన్నోనూ ఉదాహరణలు ఇవ్వవచ్చు. అయితే కథలు ఎలా రాయాలో మీకు చెప్పదలచుకున్నానుగాని, రాయకూడదో కాదుగా. అందుకే రాసే పద్ధతే చెప్తాను.

సరే! కథావస్తువు దొరికింది. భాష నిర్ణయించుకున్నాం. ఎత్తుగడ ఎలా చేయడం. ఇది గడ్డుసమస్య. దీన్నే కృత్యాద్యవస్థ అంటారు. నేను మీకు చెప్పిన కుక్కపిల్ల కథే తీసుకుందాం. దీన్ని ఎక్కడైనా మొదలు పెట్టవచ్చు.


గుమాస్తా పేరేమిటి పెడదా? (గురునాథం అం దాం) ఫైళ్లలో కాగితాలు పెట్టడంతో మొదలుపెడదామా? లేదా. రోడ్డుమీద కుక్కపిల్ల తిరుగుతూ వుండడం మొదలెడదామా!

కథలో 'యూనిటి ఆఫ్ టైం?' అనీ, 'యూనిటి ఆఫ్ స్పేస్' అనీ రెండు వుంటాయంటారు. వీటి గురించి ముందు ముందు తెలుసుకోవచ్చు. కథ ఆద్యంతాలో ఏకత్వం కావాలన్నది ఒక లక్షణం. కథ రోడ్డుమీద మొదలెట్టి రోడ్డుమీద అంతం చెయ్యడం బాగుంటుంది. అందుచేత కుక్కపిల్లలోనే మొదలెడదాం.

రోడ్డుని వర్ణించదామా! శుభం. అయితే ఒకటి జ్ఞాపకం పెట్టుకోండి. అనవసరపు వర్ణనలు మంచిది కాదు. చదివేవాళ్ళకి విసుగూ, మనకి శ్రమ. నా చిన్నప్పుడో సుభాషితం చదివాను. ఇప్పటికీ మరిచిపోను. అదీ కథలు రాసేవాళ్ళకి సలహాయే.

"గదిలో ఒక పిస్తోలు వుందని కథలో చెప్పే, కథ అయిపోయేలోపున అది పేలాల్లి. లేకపోతే అది వున్నట్టు చెప్పడం దండుగ" అని చెఫోవ్ (కాబోలు) చెప్పినట్టు నార్లవారు (బహుశా) రాశారు. ఎవరు చెప్పారో నేను మరిచిపోయినా చెప్పింది మరిచిపోలేదు.

రోడ్డుని వర్ణిస్తూ, కార్లు, సైకిళ్లు చిత్తమొచ్చినట్టు పోతున్నాయి అని చెబ్బాం. ఏమంటే కొంతసేపు పోయాక మొదలు సైకిల్ కిందా తరువాత కారుకిందా



కుక్కపిల్ల పడుతుంది. మన కథకి అవసరం కనుక వర్ణిద్దాం.

అయితే ఉత్తవర్ణన ఏం బాగుంటుంది. కొంచెం చమత్కారం కావాలి. "మహానగరంలో మనుష్యులు కార్లమీద పోతారు. కార్లు మనుషులమీద పోతాయి" అందాం. ఎలా మొదలెట్టినా పాఠకుడిలో ఉత్సాహం కలిగి కుతూహలం కలిగేట్లు మొదలెట్టాలి.

(జాన్ సెన్ అనే) ఒక నవలా రచయిత (టెమ్పెషన్ అనే) ఒక నవల ఇలా మొదలెట్టాడు. "నేను పుట్టడానికి ఆరేళ్ల ముందునుంచీ, నన్ను చంపడానికి హత్యా ప్రయత్నాలు జరిగాయి"

ఈ ఎత్తుగడ ఎంత బాగుంది. కుతూహలం కలిగిస్తుంది. ఇంకో వాక్యంలో ఆ హత్యాప్రయత్నాలు చేసేది వాళ్ళ ఆమ్మేనన్నాడు. మరికొంత కుతూహలం. ఒక సాంఘిక సమస్య, బోలెడంత పాత కథ అన్నీ వచ్చేయాయి. అయ్యో పాపం అని మొదట అనిపిస్తుంది.

ఇటువంటి సెంటిమెంటుని కథ ఎత్తుగడలో ఈ రచయిత వాడితే చచ్చి, స్వర్గాన వున్న నారాయణ బాబు ఒక గేయం చివరలో చచ్చిపోయిన పురిటి కందుయొక్క గజాకళ్ళు 'మా ఆమ్మే చంపింది! మా ఆమ్మే చంపింది' అని నేరారోపణ చేస్తున్నట్టు వర్ణించాడు.

కథ మొదట్లో కుతూహలాన్ని, చివర ఆలోచనలని కలిగించాలి. మధ్యలో చెప్పేది రక్తికట్టిస్తూ, చెప్పుకు పోవాలి.

ఈ మాత్రం కీటుకులు చెప్పాను కనుక ఇక మీరే ఆలోచించండి. రాయండి.



● రాసిన కథ పేజీకి ఒక ప్రక్కనే రాయండి. ఇది పత్రికలవాళ్ళ సౌకర్యం కోసం. (అబ్బే-రెండో పక్క వాళ్లేం రాసుకోరు.)

- రాసిన కథలో కామాలూ, పుల్ స్టాపులూ మీరే పెట్టడం మంచిది. (సంపాదకులు కాంపోజిషన్లు దిద్దే ఉపాధ్యాయుడు కాదు.)
- కథని ఈ కొసనుంచీ ఆ కొసదాకా పాడుస్తూ రాసేయకండి. పేరాగ్రాఫులుండాలి. మరీ ఒక వాక్యం ఒక పేరాగ్రాఫుకేంద్ర వ్రాయకండి. (పేరాలుగా కథని ఎందుకు విభజించాలో కూడా చెప్పమంటారా? ఆన్నీ చెప్పేస్తే అంతట మీరేం తెలుసుకుంటారు. పదిమంచి కథలు చదివి ఉఱింఱండి.)
- రాసిన కథని పత్రికలో అచ్చవెయ్యడానికి మీరేం డబ్బు ఇవ్వక్కర్లేదు. మీ కథ వేసుకుంటే వాళ్లే మీకిస్తారు. (త్యణంకాదు, పణం!) అందుచేత 'మేమెంత డబ్బుకట్టాలి?' అని ఉత్తరాలు రాయకండి.
- మీ కథ సంపాదకుడికి నచ్చకపోతే, అది అతడు బుట్టదాఖలా చేస్తాడు. మీకు తిరిగి పంపించేయాలంటే స్టాంపులు జతచేసి పంపండి. (ఎంత బరువుకి ఎన్ని స్టాంపులో తెలుసుకొని మరీ.)
- మీరు రాసిన కథ మీరే చదివి వినిపిస్తే గాని, తెలియని దస్తూరీలో రాయకండి. (ఒకానొక డాక్టరు గారు పెళ్ళానికి ఉత్తరం రాశాడుట. ఆ దస్తూరీ తెలియక మందులషాపుకెళ్ళి మందులు కట్టేవాణ్ణి చదవమందట. అతగాడు మనసులోనే చదువుకొని

లోపలకెళ్ళి ఒక మందు తీసుకొచ్చి. చేతిలో పెట్టి మూడురూపాయలు ఖరీదన్నాడట!!)

- రాసిన కథ వెంటనే పత్రికలో పడకపోతే నిరుత్సాహపడకండి. మీ రచనలు ఎన్ని తిరిగివచ్చేసినా బాధపడకండి. (అదిలో నా రచనలకూ అదే గతి పట్టింది. అప్పుడు తెగ బాధపడినా, ఇప్పుడు సంతోషిస్తున్నాను. ఏమంటే అవి ఆనాడు అచ్చు పడితే వాటిని ఇవాళ నేనే చదువుకొని సిగ్గుపడతాను.)

మీమొదటి కథంఢోకో!



- కనుక కథ రాసిన వెంటనే పంపకండి. రాసిన వేడిలో బాగానే వుండాచ్చు. కనీసం వారం రోజులు పోయాక ఒకసారి మీరే చదువుకోండి. ఇది ఇంకొకడు రాసి పత్రికలో పడితే, నేను చదువుతానా అని ప్రశ్నించుకోండి. సమాధానం ఏం చెప్పుకుంటారో దాన్నిబట్టి సంపాదకుడికి పంపించండి. గుడ్లక్! (అంధ్రపత్రిక సాహస్యం) 6